

दैनिक भास्कर 02/10/2022

# नृत्य में हरप्रीत, गायन में खुशी प्रथम

भास्कर न्यूज़ | अम्बाला सिटी

जीएमएन कॉलेज में शनिवार को टैलेंट शो का आयोजन किया गया। दूसरे व अंतिम दिन ऑडिटोरियम में नृत्य व गायन जैसी विधाओं में हुनर दिखाकर विद्यार्थियों ने पुरस्कार हासिल किया। प्रिंसिपल डॉ. वीके जैन ने कहा कि टैलेंट शो कॉलेज के विद्यार्थियों के लिए प्रतिभा प्रदर्शन का बेहतर मंच है। कार्यक्रम सांस्कृतिक कार्यक्रमों के प्रभारी डॉ.

राजेंद्र देशवाल की देखरेख में हुआ। इस दौरान सोलो सिंगिंग, सोलो डांस प्रस्तुतियां भी दी गईं। मंच संचालन डॉ. अमित और डॉ. मंजीत कौर ने किया। नृत्य प्रतियोगिता में हरप्रीत प्रथम, जतिन द्वितीय व शीतल तृतीय, गायन में खुशी प्रथम, उद्धव द्वितीय व आक्षी तृतीय रहे। प्रिंसिपल डॉ. वीके जैन ने विद्यार्थियों को पुरस्कार वितरित किए। इस अवसर पर प्रो. रचना खन्ना, डॉ. राजेंद्रा, डॉ. पांडे मौजूद थे।

